



**QORTI CIVILI
(SEZZJONI TAL-KUMMERC)**

**ONOR. IMHALLEF
JOSEPH ZAMMIT McKEON**

Illum it-Tnejn 14 ta` Dicembru 2020

**Kawza Nru. 6
Rikors Nru. 48/2020 JZM**

Bank of Valletta p.l.c. (C 2833)

kontra

1. Dr Raisa Colombo u PL Daniel Aquilina nominati b`digriet tad-9 ta` Settembru 2019 bhala Kuraturi Deputati nomine sabiex jipprezentaw lil Cake Masters Limited (C-23518)

2. Registratur tas-Socjetajiet

Il-Qorti :

I. Preliminari

Rat ir-rikors li pprezenta l-bank rikorrent fit-28 ta' Settembru 2020 li jaqra hekk :-

1. Illi l-esponenti hija kreditrici tas-socjeta` Cake Masters Limited, socjeta` inkorporata mar-Registratur intimat bin-numru progressiv C 23518, fis-somma ta` seba` mija u tlieta u erbghin elf, mija u erbgha u hamsin ewro u tnejn u disghin centezmu (€743,154.92), kwantu ghas-somma ta` tnejn u tmenin elf, mitejnu erbatax-il ewro u erbgha u tmenin centezmu (€82,214.84), bilanc ghad-debitu fl-Overdraft Account ta` Cake Masters Limited u kwantu ghas-somma ta` sitt mija u sittin elf, disa` mija u erbghin ewro u tmin centezmi (€660,940.08), bilanc ghad-debitu ftl-Business Loan Account tal-istess Cake Masters Limited, flimkien ma` l-imghax legali mill-31 ta` Lulju 2020, sal-jum tal-pagament effettiv, kif ahjar jirrizulta mill-prospetti hawn annessi u mmarkati dokument "BOV1a sa BOV1b" u "BOV2a sa BOV2i".

2. Illi s-socjeta` Cake Masters Limited hija debitrici tas-socjeta` Bank of Valletta p.l.c. in forza ta` zewg kuntratti, wiehed minnhom ta` Overdraft u l-iehor ta` Business` Loan, it-tnejn datati 22 ta` Awwissu 2007, in atti Nutar Dottor Victor John Bisazza, hawn annessi u mmarkati dokument "BOV3 u BOV4".

3. Illi l-isem tas-socjeta` Cake Masters Limited gie imhassar minn fuq ir-registru ai termini tal-Artikolu 325 tal-Att tal-1995 dwar il-Kumpanniji, Kap.386 tal-Ligijiet ta` Malta, b`effett mis-27 ta` Gunju 2020 kif ahjar jirrizulta mil-avviz mahrug mill-intimat Registratur tal-Kumpaniji, li kopja tieghu qed tigi hawn ezebita u mmarkata dokument "BOV5".

4. Illi s-socjeta` esponenti, bhala kreditrici tal-imsemmija kumpanija, umilment tissottometti li ghandha interess li thossha aggravata bil-fatt li l-isem tal-kumpanija Cake Masters Limited gie mhassar minn fuq ir-registru bis-sahha tal-imsemmi sub artikolu 2 tal-Artikolu 325 tal-Kap 386 tal-Ligijiet, u ghalhekk l-esponenti umilment tghid illi huwa xieraq illi l-isem tal-kumpanija jerga` jidhol fir-registru, sabiex l-esponenti tkun tista` tezercita d-drittijiet illi ghandha kontra l-istess socjeta` Cake Masters Limited.

Ghaldaqstant, l-esponenti titlob umilment li Din l-Onorabbli Qorti Joghogbha ai termini tal-Artikolu 325(4) tal-Att dwar il-Kumpanniji (Kap. 386 tal-Ligijiet ta` Malta) :

(i) Tordna li l-isem tas-socjeta` Cake Masters Limited bin-numru tar-registrazzjoni C 23518 li gie mhasar minn fuq ir-registru b`effett mis-27 ta` Gunju 2020, jerga` jidhol fir-Registru tas-Socjetajiet mizmum mill-intimat ai termini tal-Kap. 386 tal-Ligijiet ta` Malta.

(ii) Tordna li r-Registratur tal-Qrati jikkonsenja lir-Registratur intimat ghar-registrazzjoni kopja ufficjali tal-Ordni Moghtija fuq it-talba precedenti.

(iii) Taghti dawk id-direzzjoni u Taghmel dawk il-provvedimenti li jidhrilha xierqa u opportuni biex is-socjeta` Cake Masters Limited u l-persuni l-ohra kollha jitqieghdu fl-istess pozizzjoni kemm jista` jkun vicin daqs li kieku l-isem tal-kumpanija Cake Masters Limited qatt ma gie mhasar minn fuq ir-Registru.

(iv) Tordna lir-Registratur tas-Socjetajiet intimat jippubblika avviz fil-Gazzetta tal-Gvern u fuq il-website mizmuma mill-istess registratur intimat u f` gazzetta li tohrog kuljum li c-cirkolazzjoni taghha tkun ghal kollox jew principalment f` Malta.

(v) Tordna lir-Registratur tas-Socjetajiet intimat idahhal l-isem tal-kumpanija fir-registru minnu mizmum skont il-Ligi.

(iv) Tordna lir-Registratur tas-Socjetajiet intimat jippubblika avviz fil-Gazzetta tal-Gvern u fuq il-website mizmuma mill-istess registratur intimat u f` gazzetta li tohrog kuljum li c-cirkolazzjoni taghha tkun ghal kollox jew principalment f` Malta.

(v) Tordna lir-Registratur tas-Socjetajiet intimat idahhal l-isem tal-kumpanija fir-registru minnu mizmum skont il-Ligi.

Bl-ispejjez kontra l-intimat.

Rat id-dokumenti li kienu prezentati mar-rikors.

Rat ir-risposta li pprezenta l-intimat Registratur tas-Socjetajiet fid-29 ta' Ottubru 2020 li taqra hekk :-

Illi l-kumpanija Cake Masters Limited (C 23518) kienet giet registrata fuq ir-Registru tal-Kumpanniji ("Registru"), fl-1 t'Ottubru tas-sena 1998.

Illi fiz-zmien li damet fuq ir-Registru, il-kumpanija naqset mill-obbligi taghha illi tibghat kontijiet u prospetti annwali lir-Registratur ghar-registrazzjoni ai termini tal-Att dwar il-Kumpanniji. Tant hu hekk illi l-ahhar kont annwali registrat mar-Registratur tal-Kumpanniji huwa dak tas-sena 2008, u l-ahhar prospett annwali huwa tas-sena 2012.

Illi tali nuqqas kien raguni bizzzejjed sabiex l-esponent Registratur jissopponi illi l-kumpanija in kwistjoni ma kinetx qed topera jew tmexxi negozju ai termini tal-Artikolu 325 tal-Att dwar il-Kumpanniji.

Illi in vista tas-suespost, ir-Registratur proceda sabiex kiteb lill-kumpanija u lill-ufficjal taghha sabiex javza illi l-isem tal-kumpanija kien ser jigi mhassar minn fuq ir-Registru kemm-il darba ma tintweriex raguni sabiex dan ma jsehhx.

Illi r-Registratur baghat l-ewwel avviz permezz ta' ittra lill-kumpanija (annessi u mmarkati bhala Dok. `A`, l-ittri u l-pubblikazzjonijiet kollha mahruga mir-Registratur) fuq l-indirizz registrat taghha kif ukoll lill-uniku direttur, l-indirizz tat-tnejn li huwa 51 `Fifth Avenue`, Sanctuary Street, Zabbar, datati 18 ta' Frar 2020.

Illi t-tieni avviz gie mibghut permezz ta' ittra ohra kemm lill-kumpanija kif ukoll lid-direttur fuq l-istess indirizz fis-27 ta' Marzu 2020.

Illi f`dawn l-ittri l-kumpannija giet infurmata illi ladarba kienet ilha snin tonqos mill-obbligi taghha skont l-artikolu 325 tal-Att dwar il-Kumpaniji, f`kaz li ma twegibx l-ewwel ittra fi zmien xahar u t-tieni ittra fi zmien tliet xhur, ir-Registratur kien se jkompli bil-process ta` thassir tal-isem tal-kumpannija.

Illi fis-27 ta` Marzu 2020, inharget pubblikazzjoni fuq Times of Malta fejn isem il-kumpannija kien wiehed fost ohrajn illi kien ser jigi mnehhi minn fuq ir-Registru tal-Kumpaniji fi zmien tliet xhur, ladarba ma jkunx hemm oggezzjoni ghal dan.

Illi l-Bank of Valletta p.l.c. qatt ma oggezzjona ghal tali process matul il-perjodu ta` tliet xhur provdut mir-Registratur ghal-gid ta` kull min seta` qatt kellu interess jaghmel dan.

Illi fil-frattemp ir-Registratur qatt ma rcieva l-ebda tip ta` risposta jew dokumenti pendenti minghand il-kumpannija u ghaldaqstant fit-30 ta` Gunju 2020, li jahbat tliet xhur mill-pubblikazzjoni msemija hawn fuq, l-esponent hareg avviz fuq website mizmuma minnu fejn gie avzat illi l-isem tal-kumpannija in kwistjoni kien gie mhassar minn fuq ir-Registru.

Illi r-rikors qieghed isir fiz-zmien il-hames snin mill-pubblikazzjoni tal-avviz tat-thassir u ghalhekk ghadu fiz-zmien stipulat mil-ligi.

Illi filwaqt illi r-Registratur jixtieq illi jekk il-kumpannija terga` titpogga fuq ir-Registru, tali kumpannija taggorna d-dokumentazzjoni mehtiega (inkluz il-prospetti annwali u l-kontijiet annwali) u dan sabiex jigi salvagwardjat l-interessi tat-terzi persuni. Ir-Registratur qieghed umilment jissolleva illi qieghed ihalli f`idejn dina l-Onorabbli Qorti u fil-provi sabiex jigu maghrufin il-passi illi ghandhom jittiehdu min-naha tieghu sabiex il-pozizzjoni tal-kumpannija in kwistjoni tigi rattifikata.

Illi r-Registratur huwa kreditur ta` din il-kumpanija huwa stess u ghaldaqstant huwa ghandu jigi mhallas il-penali dovuti fuq nuqqas ta` registrazzjoni ta` prospetti annwali u kontijiet annwali li jammontaw ghal EUR 10,015.

Illi di piu`, il-pagament dovut fuq registrazzjonijiet ta` prospetti annwali li baqghu pendenti jammontaw ghal EUR 5,615.29.

Illi ghaldaqstant l-esponent huwa lest li joqghod ghal kull direzzjoni u providiment illi din l-Onorabbli Qorti jidrilha xierqa u opportuni fic-cirkostanzi partikulari ta` dan il-kaz.

Bl-ispejjez.

Rat illi fl-udjenza tal-1 ta` Dicembru 2020, il-bank rikorrent ipprezenta nota li permezz taghha kienu ceduti l-atti tal-kawza limitatament fil-konfront tal-kuraturi deputati waqt li nzammu fermi t-talbiet fil-konfront tar-Registratur intimat.

Semghet ix-xiehda ta` Anthony Xuereb fl-istess udjenza.

Rat id-digriet li tat fl-istess udjenza fejn il-kawza thalliet ghas-sentenza.

Rat l-atti l-oħra tal-kawza.

II. L-Art 325 tal-Kap 386

Dan l-artikolu huwa kompost minn seba` (7) subartikoli. Ir-Registratur ghadha ghat-thassir mir-registru tal-isem tal-kumpannija Cake Masters Limited (C 23518) abbazi tal-ewwel (1) u tat-tieni (2) subartikoli. Il-bank rikorrent qiegħed jitlob li dak l-isem jerga` jitqiegħed fuq ir-registru abbazi tas-subartikolu erbgha (4). Huwa ben evidenti illi s-subartikoli tlieta (3), hamsa (5), sitta (6) u sebgha (7) ma jghoddux għall-kaz tal-lum. Unikament għall-fini ta` kompletanza, il-qorti sejra xorta wahda ticcita l-artikolu shih biex imbagħad tghaddi għall-osservazzjonijiet tagħha abbazi tal-provi akkwiziti.

Id-disposizzjoni taqra hekk –

(1) Meta r-Registratur ikollu raguni bizzejjed biex jahseb li kumpannija ma tkunx qed tmexxi negozju jew ma tkunx qed topera, dan jista` jibghat lill-kumpannija ittra bil-posta fejn jistaqsi jekk il-kumpannija tkunx qed tmexxi negozju jew tkunx qed topera.

(2) Jekk ir-Registratur jircievi twegiba fis-sens li l-kumpannija ma tkunx qed tmexxi negozju jew ma tkunx qed topera, jew jekk ma jircevi twegiba fi zmien xahar minn meta jkun baghat l-ittra, dan jista` jibghat lill-kumpannija bil-posta u jippubblika avviz fil-Gazzetta jew fuq website mizmuma mir-Registratur u f`gazzetta li tohrog kuljum li c-cirkolazzjoni taghha tkun ghal kollox jew principalment f`Malta li, f`eghluq tliet xhur mid-data tal-ahhar pubblikazzjoni tal-imsemmi avviz, l-isem tal-kumpannija ghandu, kemm-il darba qabel ma tintwerix raguni biex isir kuntrarju jew jekk ir-Registratur ikun sodisfatt li hemm ragunijiet bizzejjed biex ma jipprocedix bit-thassir, jithassar minn fuq ir-registru, u l-attiv tal-kumpannija jghaddi f`idejn il-Gvern ta` Malta.

(3) Jekk, f`xi kaz fejn kumpannija tkun qed tigi stralcjata volontarjament, ir-Registratur ikollu raguni bizzejjed biex jahseb jew li ebda stralcjarju ma jkun qed jagixxi jew li l-affarijiet tal-kumpannija jkunu stralcjati ghal kollox, u li l-prospetti li huma mehtiega li jsiru mill-istralcjarju skond l-artikolu 322 ikunu tard b`sitt xhur jew iktar, ir-Registratur jista` jippubblika fil-Gazzetta jew fuq website mizmuma mir-Registratur u f`gazzetta li tohrog kuljum li c-cirkolazzjoni taghha tkun ghal kollox jew principalment f`Malta, avviz li f`eghluq tliet xhur mill-ahhar pubblikazzjoni tal-imsemmi avviz, l-istralc tal-kumpannija ghandu, kemm-il darba qabel ma tintweriex raguni biex isir kuntrarju, jitqies li jkun gie mitmum u konsegwentament li l-isem tal-kumpannija jithassar minn fuq ir-registru. Ir-Registratur ghandu jiehu hsieb jibghat bil-posta kopja tal-imsemmi avviz lill-kumpannija u lill-istralcjarju, jekk ikun hemm. Malli jaghlaq l-imsemmi zmien ta` tliet xhur l-istralc tal-kumpannija ghandu, kemm-il darba qabel ma tintwerix raguni biex isir kuntrarju, jitqies li jkun gie mitmum u r-Registratur ghandu jhassar l-isem tal-kumpannija minn fuq ir-registru u l-attiv tal-kumpannija jghaddi f`idejn il-Gvern ta` Malta.

(4) Jekk membru jew kreditur tal-kumpannija, jew xi persuna ohra li fil-fehma tal-Qorti jkollha interess li thossha aggravata bil-fatt li l-isem tal-kumpannija jkun thassar minn fuq ir-Registru bis-sahha ta` dan l-artikolu, il-Qorti, fuq rikors maghmul mill-membri jew kreditur jew minn dik il-persuna l-ohra, qabel ma jghaddu hames snin mill-pubblikazzjoni tal-avviz tat-thassir provdut fis-subartikoli (2) u (3), tista`, jekk tkun sodisfatta li jkun xieraq li l-isem tal-kumpannija

jerga` jidhol fir-registru, tordna li dak l-isem jerga` jidhol fir-registru, u mal-konsenja ta` kopja ufficjali tal-ordni mir-Registratur tal-Qrati lir-Registratur ghar-registrazzjoni, il-kumpannija ghandha titqies li kompliet bl-ezistenza taghha daqslikieku isimha ma kienx thassar; u l-Qorti tista` bl-ordni taghha taghti dawk id-direzzjonijiet u taghmel dawk il-provvedimenti li jidhrilha xierqa biex il-kumpannija u l-persuni l-oħra kollha jitqieghdu fl-istess pozizzjoni kemm jista` jkun vicin dik li kieku l-isem tal-kumpannija ma jkunx thassar. Ir-Registratur ghandu minnufih ighaddi biex jippubblika avviz fil-Gazzetta jew fuq website mizmuma mir-Registratur u f`gazzetta li tohrog kuljum li c-cirkolazzjoni taghha tkun ghal kollox jew principalment f`Malta u l-isem tal-kumpannija jerga` jidhol fir-registru.

(5) Avviz mibghut taht dan l-artikolu jista` jigi indirizzat lill-istralcjarju fil-post tan-negozju jew fl-indirizz tieghu l-aħhar maghruf, u ittra jew avviz li ghandu jintbaghat lil kumpannija ghandu jigi indirizzat lill-kumpannija fl-ufficcju registrat taghha.

(6) Minkejja li l-isem tal-kumpannija jkun thassar minn fuq ir-registru skond id-disposizzjonijiet ta` qabel dan l-artikolu, ir-responsabbilità, jekk il-kaz, ta` kull direttur jew ufficjal iehor tal-kumpannija u ta` kull membru tal-kumpannija ghandha tkompli u tista` tigi infurzata daqslikieku l-isem tal-kumpannija ma jkunx thassar mir-registru.

(7) Minkejja d-disposizzjonijiet tal-artikolu 429(1), id-disposizzjonijiet ta` dan l-artikolu japplikaw ghal kumpannija li x-xoljiment u l-istralc konsegwenzjali taghha jkunu regolati bl-Ordinanza.

III. Risultanzi

Tghid mill-ewwel illi konsegwenza tal-imgieba tal-kumpannija Cake Masters Limited (C 23518) u tad-direttur taghha (kif imfisser fir-risposta), ir-Registratur intimat kellu raguni bizzejjed biex jaghti bidu għall-procedura tat-thassir tal-isem tal-kumpannija mir-registru tal-kumpannija skont is-subartikolu (1) tal-Art 325.

Tghid illi hija sodisfatta li r-Regsitratur segwa l-procedura kollha prevista mis-subartikolu (2) tal-Art 325 u ghax il-kumpannija baqghet

inadempjenti, skatta t-thassir tal-isem skont l-istess subartikolu (2) tal-Art 325.

Tghid illi waqt li jkun ghaddej it-terminu ta` tliet xhur li jissemma fis-subartikolu (2) tal-Art 325, trid tkun il-kumpanija, permezz tar-rapprezentanti legali taghha li f`dawk it-tliet xhur iridu jissodisfaw lir-Registratur illi hemm ragunijiet bizzejjed sabiex ma jipprocedix bit-thassir. Jekk dawn jew ma jiehdwx azzjoni inkella ma jissodisfawx lill-intimat fit-terminu, id-dekorrenza ta` dak l-istess terminu johloq stat kontra l-kumpanija u l-isem jithassar *ipso jure*.

Fl-istess waqt, tghid ukoll illi t-thassir tal-isem skont is-subartikolu (2) tal-Art 325 mhuwiex mahsub sabiex jolqot il-persuni li huma indikati fis-subartikolu (4) tal-Art 325. Ghalhekk membru **iew** kreditur tal-kumpanija **iew** xi persuna ohra li jkollha interess ma ghandhomx l-obbligu li jissodisfaw lill-intimat ai termini tas-subartikolu (2) tal-Art 325. Kwindi d-dekorrenza tat-terminu ta` tliet xhur imsemmi fis-subartikolu (2) tal-Art 325 ma johloqx stat kontra taghhom. Dment illi dawn il-persuni jissodisfaw ir-rekwiziti tas-subartikolu (4) tal-Art 325, huma jistghu jirnexxu fit-talba taghhom sabiex l-isem tal-kumpanija jerga` jitqieghed fuq ir-registru.

Is-subartikoli (2) u (4) tal-Art 325 huma distinti ghax jolqtu persuni b`interessi differenti.

Fuq il-pjan fattwali, il-bank rikorrent mhux jikkontesta l-korrettezza tal-agir tal-intimat.

Fix-xieghda tieghu Anthony Xuereb, Manager tal-bank rikorrent, mhux biss sostna l-fondatezza tar-ragunijiet tal-bank ghaliex istitwixxa l-procediment odjern, izda bil-konferma tieghu tal-kontenut tal-ewwel u tat-tieni paragrafi tar-rikors promotur, u tad-dokumenti li jsostnu dawk il-paragrafi, jirrizulta li l-bank rikorrent mhuwiex kreditur kwalunkwe tal-kumpanija de qua, u allura anke persuna b`interess li tistitwixxi l-azzjoni odjerna, izda huwa wkoll kreditur b`ipoteki favur tieghu registrati kontra l-kumpanija debitrice fuq proprjeta` mmobbli kif specifikat fl-atti pubblici li kienu prezentati bhala prova.

B`hekk bil-fatt li l-isem tal-kumpanija de qua jerga` jidhol fir-registru l-bank rikorrent certament ikun jista` jipprocedi kontra l-kumpanija debitrici għall-kreditu vantat, u jesegwixxi kwalsiasi titolu eżekuttiv li jista` jikseb kontra l-kumpanija debitrici fuq proprjeta` ipotekata favur il-bank. Li allura jfisser li t-tqeghid mill-gdid tal-kumpanija debitrici jissarraff` att ta` gustizzja sostantiva.

Għalkemm il-bank bhala fatt ma rregistrax l-interess tiegħu mal-intimat wara l-pubblikazzjoni tal-avviz, il-qorti tqis li, kienet x`kienet ir-raguni għala l-bank baqa` lura, id-dekorrenza tat-terminu skont is-subartikolu (2) tal-Art 325 ma jikkostitwix pregudizzjali kontra l-bank sabiex iressaq it-talba skont is-subartikolu (4) tal-Art 325.

Meqjus b`reqqa s-subartikolu (4) fl-isfond tal-fatti u cirkostanzi tal-kaz, il-qorti tikkonferma fl-ewwel lok illi l-bank rikorrent jikkwalifika biex iressaq l-istanza tal-lum, fit-tieni lok illi l-bank rikorrent agixxa *entro* l-hames (5) snin mill-pubblikazzjoni tal-avviz tat-thassir, u fit-tielet lok hija sodisfatta li jkun xieraq li l-isem tal-kumpanija jerga` jidhol fir-registru.

Għaliex tifhem id-dmirijiet u l-esigenzi tal-intimat, il-qorti sejra tipprovdi li l-isem tal-kumpanija de qua għandu jerga` jidhol fir-registru għal perjodu ta` zmien li m`għandux jaqbez is-sentejn (2) u sitt xhur (6) b`effett miz-zmien li se jissemma aktar` il quddiem. B`dan il-mod, il-bank rikorrent iquieghed bhala prijorita` l-htiega li jagixxi b`heffa sabiex jirkupra l-kreditu tiegħu li huwa garantit bl-ipoteki. Il-qorti trid tassikura ruhha li l-bank rikorrent jagixxi fil-pront in tutela tal-interessi tiegħu għaliex ma għandha l-ebda kontroll li bil-fatt li l-isem tal-kumpanija debitrici jerga` jidhol fir-registru din tal-aħhar sejra tottempera ruhha mal-obbligi tagħha skont il-Kap 386.

Huwa dmir ewlieni tal-qorti li fl-applikazzjoni tal-ligi tfittex bilanc gust.

Ghar-ragunijiet kollha premissi, il-qorti, bl-applikazzjoni tal-Art 325(4) tal-Kap 386 tal-Ligijiet ta` Malta, qeghda ttiprovdi hekk :-

1. Tastjeni milli tiehu konjizzjoni ulterjuri tal-kawza limitatament fil-konfront tal-kuraturi deputati Dr Raisa Colombo u PL Daniel Aquilina stante li l-atti tal-kawza fil-konfront taghhom kienu ceduti fil-mori tal-kawza.

2. Tiddikjara ruhha sodisfatta li jkun xieraq li l-isem tal-kumpannija Cake Masters Limited li kien abbinat man-Numru ta` Registrazzjoni C43358 jerga` tidhol fir-Registru tal-Kumpanniji.

3. Tordna li l-isem tal-kumpannija Cake Masters Limited li kien abbinat man-Numru ta` Registrazzjoni C43358 jerga` jidhol fir-Registru tal-Kumpanniji u jdum hekk registrat ghal zmien sentejn (2) u sitt (6) xhur b`effett mid-data illi fiha r-Registratur tal-Kumpanniji jaghmel ir-registrazzjoni skont kif sejjer jinghad.

4. Tordna lir-Registratur tal-Qorti sabiex sa zmien sebat (7) ijiem mil-lum jikkonsenja lir-Registratur tal-Kumpanniji kopja ufficjali ta` dan l-ordni ghar-registrazzjoni.

5. Tordna lir-Registratur tal-Kumpanniji sabiex, fi zmien sebat (7) ijiem mid-data illi fiha r-Registratur tal-Qorti jikkonsenja lilu kopja ufficjali ta` dan l-ordni, jirregistra l-kumpannija Cake Masters Limited li kien abbinat man-Numru ta` Registrazzjoni C43358 fir-Registru tal-Kumpanniji u minn dakinhar tar-registrazzjoni dik il-kumpannija ghandha titqies li komplet l-esistenza taghha daqslikieku isimha ma kienx thassar.

6. Tordna lir-Registratur tal-Kumpanniji sabiex, fi zmien sebat (7) ijiem mid-data tar-registrazzjoni tal-kumpannija Cake Masters Limited li kien abbinat man-Numru ta` Registrazzjoni C43358 fir-Registru tal-Kumpanniji, jghaddi

biex jippubblika avviz fuq il-*website* mizmuma minnu u f`gazzetta li tohrog kuljum li c-cirkolazzjoni taghha tkun ghal kollox jew principalment f`dawn il-Gzejjer fejn jiddikjara illi l-isem tal-kumpannija Cake Masters Limited (C43358) rega` dahal fir-Registru tal-Kumpanniji.

7. Tordna lill-bank rikorrent sabiex ihallas l-ispejjez kollha ta` dan il-procediment, inkluzi l-ispejjez tal-kuraturi deputati u l-ispejjez ghall-esekuzzjoni tal-provvediment tal-lum.

**Onor. Joseph Zammit McKeon
Imhallef**

**Amanda Cassar
Deputat Registratur**